


جالالددین بههرام



تەكلىماكان ئوغلى

2

شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون كۆن - سەن نەشرىياتى

جالالددین بههرام

كەلىمەكان سوغلى

江苏工业学院图书馆
藏书章



شىنجاڭ گۈزەل سەنئەت - فوتو سۈرەت نەشرىياتى
شىنجاڭ ئېلېكترون ئۇن - سىن نەشرىياتى

图书在版编目(CIP)数据

塔克拉玛干的儿子：维吾尔文/加拉力丁著. —
乌鲁木齐：新疆美术摄影出版社：新疆电子音像出版社，
2009.12

ISBN 978-7-5469-0603-4

I. ①塔... II. ①加... III. ①长篇小说—中国—当代
—维吾尔语(中国少数民族语言) IV. ①I247.5

中国版本图书馆 CIP 数据核字 (2010) 第 000024 号

书 名	塔克拉玛干的儿子 (2)
策 划	艾则孜·阿塔吾拉·萨尔特肯
作 者	加拉力丁·拜克拉木
责任编辑	艾尼瓦·库迪力克
特约编辑	哈斯亚提·依不拉音
责任校对	古丽巴哈尔·托合塔木
特约校对	克尤木·吐尔逊
出 版	新疆美术摄影出版社 新疆电子音像出版社
地 址	乌鲁木齐市西虹西路 36 号
邮 编	830000
发 行	新疆新华书店
印 刷	新疆新华印刷厂
开 本	880×1230mm 1/32
印 张	15.25
版 次	2009 年 12 月第 1 版
印 次	2009 年 12 月第 1 次印刷
印 数	1—10000
书 号	ISBN 978-7-5469-0603-4
定 价	95.00 元 (上,下)

(书中如有缺页,错页及倒装请与工厂联系)

مۇندەرىجە

ئىككىنچى قىسىم چاياننىڭ ئاخىرقى ئىشى

535	 ئون سەككىزىنچى باب دۈشمەننىڭ قارارى
564	 ئون توققۇزىنچى باب يەكتا پالۋان
590	 يىگىرمىنچى باب ئاچچىقتىن چىققان ئويۇن
619	 يىگىرمە بىرىنچى باب قۇترغان دۈشمەن
643	 يىگىرمە ئىككىنچى باب چاۋار چاياننىڭ ھەسرىتى
666	 يىگىرمە ئۈچىنچى باب كۈلۈپ قارىمىغان بەخت
691	 يىگىرمە تۆتىنچى باب بورانلىق كېچىدە
722	 يىگىرمە بەشىنچى باب چاياننىڭ قىسمىتى
756	 يىگىرمە ئالتىنچى باب شادلىق يار بولغان كۈنلەردە
781	 يىگىرمە يەتتىنچى باب چاياننىڭ ئاخىرقى ئىشى
817	 يىگىرمە سەككىزىنچى باب ئالدىراش ئۆتكەن بىر كۈن
843	 يىگىرمە توققۇزىنچى باب قانغا تويىمىغان جاللات
874	 ئوتتۇرىنچى باب ئىبلەسنىڭ زەھەرلىك ئويۇنى
902	 ئوتتۇز بىرىنچى باب كولىغان ئورسىغا ئۆزى چۈشكەنلەر
932	 ئوتتۇز ئىككىنچى باب تەكلىماكان ئوغلى
955	 ئوتتۇز ئۈچىنچى باب قەرزىنى تېرىسى بىلەن تۆلىگەن بۆرە
972	 ئوتتۇز تۆتىنچى باب قۇمتامنىڭ كۈلكىسى
1003	 خاتىمە

ئىككىنچى قىسىم

چاياننىڭ ئاخىرقى ئىشى



ئون سەككىزىنچى باب

دۈشمەننىڭ قارارى

ھاشىمنىڭ بېغى ئايرىم ئاھادىلانغان باغ بولماستىن، ھويلىسىغا قوشۇلۇپ كەتكەندى. دەرۋازىدىن كىرگەندىن كېيىن ئىككى تەرىپى يۇلغۇن شاخلىرىدا چىتىلانغان تۈپتۈز تار يولىدىن ئۆتۈلدىكى سىرلانغان پېشايۋانلىق ئۆيلەر كۆرۈنۈپ تۇراتتى. چىتەننىڭ ئىككىلا تەرىپىدە نەشپۈت، ئامۇت، قارىئورۇك، شاپتۇل، غەزىمەت ئالىملىرى ئارىلىشىپ كەتكەن مېۋىلىك باغ ئىدى. ئەمما، تاتلىق ۋە ئاچچىق ئانار ئىگىلىگەن ئېتىزى كۆپرەك بولۇپ، ھاشىمنىڭ كۈنلىرىمۇ ئانار تۈپلىرىگە ئوغۇت بېرىش، توپا يۆلەش، سۇغىرىش، ياۋا ئوت - چۆپلەرنى ئوتاش بىلەن ئۆتەتتى. شۇڭا، ئانارلىق ئىچىگە چاققانغىنا كات قويۇلغاچقا ئارام ئېلىشقىمۇ بولاتتى. قارا ئەتلەستىن كۆڭلەك، ئۇزۇن ئاستى بوغما ئىشتان كىيىۋالغان كامالەت كاتتا ئېگىشىپ ئولتۇرۇپ يىغلاۋاتاتتى. خىجالەتچىلىك ئىسكەنجىسىدە قالغان ھاشىم ئېرىق بويىدا زوڭزايغىنىچە، تاماكىسىنى چېكىپ ئۈندىمەي تۇراتتى.

كامالەتنىڭ دادىسى ئۆلۈپ كېتىپ، ئانىسى تاغ ئارىسىغا ياتلىق بولۇپ كەتكەندە چوڭ دادىسى (ئانىسىنىڭ ئاكىسى) ئىگەمبەردى ئۇنى بېقىۋالغان ئىدى. كامالەتنىڭ بويى سۈزۈلۈپ كۆزگە كۆرۈنۈپ قالغاندا، ئىگەمبەردىنىڭ نىيىتى بۇزۇلدى. شۇڭا، ئۇ ھاشىم شۇجىنىڭ ئۆيىگە قېچىپ كېلىۋېلىپ، بىر

مەزگىل مۇشۇ قورۇدا تۇردى. بىراق، ھاشىمنىڭ قىمارۋاز ئوغلى ساتتار ئۇنىڭغا ھەرخىل تەلەپلەرنى قويۇپ، ئاراملىق بەرمىگەندىن كېيىن كامالەت بۇ يەردىنمۇ كېتىپ بىر تۇل خوتۇن بىلەن بىللە ياشىدى. ئازغىنا ھاياتى قېقىلىپ - سوقۇلۇپ ئۆتكەن بۇ يېتىم قىز ھاشىمنى كۆپ ھاللاردا «ھاشىم دادا» دەپ چاقىراتتى ھەم بېشىغا قانداقلىكى كۈن كەلسە، دەردىنى تۆكۈپ، مۇڭدېشالايتتى. شۇ تۇرقىدىمۇ ئۇ جەۋلاننى ئىزدەپ بارسا، ئۇنىڭ «خىزمەت ئىشلىشىمگە كاشلا قىلماڭ، كېچىلەردىمۇ ئىزدەپ كەلمەڭ، مەنمۇ خاپا بولمەن...» دەپ قوپاللىق قىلغانلىقى، تېخى «لەيلى ئون سەككىز ياشتا، سىزچۇ؟» دەپ غۇرۇرىغا تەگكەنلىكى قاتارلىقلارنى سۆزلەپ ئۆزىنى تۇتۇۋالامىدى. بۇ ساددا، مۇلايىم، سەمىمىي قىز جەۋلاننى ياشىيالايدىغان، ئۇنى كۆرمىسە چىدىيالايدىغان ھالغا كېلىپ قالغانىدى.

— كامالەت، سىز تولۇق سىنىپ پۈتكۈزگەن ئاڭلىق قىز، نېمىشقا چۈشەنمەيدىغانسىز، — ھاشىم ئورنىدىن تۇردى، — خىزمەت گۇرۇپپا ئەزالىرى نۇقتىغا چۈشكەن يېرىدە مۇھەببەتلىشىشكە بولمايدۇ. خىلاپلىق قىلغۇچىلار قاتتىق جازالىنىپ كېتىدۇ.

— بىز... بىز ئۆگزىگە چىقىپ ناغرا چالمىغاندىن كېيىن ئىچىمىزدە بىلسەك بولىمىدۇ.

— جەۋلان بۇ ھەقتە ئوچۇق بىر نېمە دېيەلمەيدۇ، — ھاشىم گەپ ئەگىتىپ تۇرمىدى، — ناھىيىنىڭ رەھبەرلىرى ئۇنى سوت مەھكىمىسىگە، جامائەت خەۋپسىزلىكى ئىدارىسىگە ئەپىلىشىنى ئېيتتى، لېكىن ئۇ ئۇنىمىدى. نېمە ئۈچۈن؟ ئالىي مەكتەپ رەھبەرلىكى ئۇنى مەكتەپنىڭ ئۆزىگە ئوقۇتقۇچىلىققا ئېلىپ قېلىشنى بېكىتىپ بويىتۇ. ئۇ بەربىر ئۈرۈمچىگە كېتىدۇ.

— راست كېتەمدىكەن؟ مەن... مەن نېمىشقىمۇ؟

— شۇڭا، جەۋلان، كۆڭۈلگە تالىق گەپلەرنى قىلىشتىن



ھەزەر ئەيلەيدۇ.

— ئۇ... ئۇنىڭ «خوتۇنۇم، تۆت بالام بار» دېگىنى رايمىنى ياندۇرۇش ئۈچۈن ئىكەن — دە.

— سىزمۇ بۇنىڭدىن كېيىن دىققەت قىلىڭ، ھازىر ئۇنىڭ كالىسىدا قۇمتام ۋە قۇمتام دېھقانلىرى بار. ئەگەر چاۋار، مەتسىدىق، ئىگەمبەردىلەرنىڭ قۇلىقىغا جەۋلان توغرىلىق كىچىككىنە گەپ كىرىپ قالسا، ئۇلار بۇ ساپاقنى تۇتۇۋېلىپ يۇقىرىغا ئەرز قىلىشتىن، ئۆسەك گەپلەرنى تارقىتىشتىن يانمايدۇ.

— ماقۇل، بۇنىڭدىن كېيىن دىققەت قىلاي.

كامالەت بىردىنلا سۇسىز قالغان گۈل بەرگىدەك سولشىپ، ئۇنىڭ بادام يۈزلۈك ئاپئاق چېھرىنى ئۈمىدسىزلىك قاپلىدى. دائىما خۇمارلىشىپ تۇرىدىغان كۆزلىرى بىر چېكىتكە تىكىلىپ، ئۇزۇن ئەگرى كىرىپكىلىرىدە تىترەپ تۇرغان ياش تامچىلىرى كۆرۈندى. ھاشىم ئۇنىڭ ئۈمىدچەيگەن لەۋلىرىگە، روھسىز ھالىتىگە قاراپ ئىچى ئاغرىپ قالدى. ئۇ قىزنىڭ دۈمبىسىگە ئاستا پەپىلەپ، كۆڭلىنى ياسىدى:

— كامالەت، قۇمىتاغدىكى بۇ سىياسىي ھەرىكەت مەڭگۈ داۋاملاشمايدۇ، شۇنداقمۇ، — ھاشىم كامالەتكە ئېغىشتى، — شۇ چاغدا مەن جەۋلان بىلەن ئەستايىدىل پاراڭلىشىپ باقسام بولىدىغۇ، ئەمدى تۇرۇڭ، يىغىنغا كېچىكىپ قالمايلى.

جەۋلان يېزىلىق ھۆكۈمەتتە ئېچىلغان ئۈچ كۈنلۈك يىغىننىڭ روھىنى يەتكۈزۈش ئۈچۈن كەنت، كىچىك ئەترەت كادىرلىرى ۋە ئاكتىپ ياشلارغا كەچتە يىغىن ئېچىشنى ئۇقتۇرغانىدى. ھاشىم كامالەتنى باشلاپ كەنت تەشكىلىگە كىرىپ كەلگەندە، كۈن ئولتۇرۇپ كەتكەن بولسىمۇ، ئەتراپ يەنىلا يورۇق ئىدى. كەنت ئىشخانىسىغا جەۋلان، زۇلال، مەتنىياز، كېرىموللا، ياربەختى، ئايشەم، يەنە بىر قانچىلىغان ئاكتىپ ياشلار يىغىلىپ بولغانىدى.

بۇ ئىشخانىنىڭ ئىچىدىكى يەنە بىر كىچىك ئۆي جەۋلاننىڭ ياتقى بولۇپ، زۇلال بىلەن مەتنىياز قۇلاقلىق قارا تېلېفوننى ئاشۇ ياتاققا يۆتكەۋاتاتتى. چۈنكى، ئۇلار چاۋار، ئىگەمبەردى، مەتىدىقلارنىڭ يىراق - يېقىندىكى ئادەملىرى بىلەن ئىقتىسادىي ۋە باشقا تەرەپلەردە بىرلىككە كېلىۋېلىشتىن ئەنسىرىگەندى.

ھاشىم بىلەن كامالەت كىرىپلا ئۈستەل سائىتىگە قارىدى. بۇنى سېزىپ قالغان جەۋلان «كېچىكىمىدىڭلار، يەنە ئىككى مىنۇت بار» دەپ قويدى. ئىشخانىدىكى ئورۇندۇقلاردا ئولتۇرغانلار نېمىلەرنىدۇر كۈسۈرلىشىپ گەپلىشىشتى، كۈلۈشۈپ چاقچاقلىشاتتى. لېكىن ئىشخانىغا كىرگەندىلا جەۋلاننى كۆرۈپ قىزىرىپ كەتكەن كامالەت يەردىن ئۈستۈن قارىماي ئولتۇراتتى. جەۋلان ئۇنىڭ چۈشكۈن ھالىتىگە كۆز تاشلاپ يۈرىكى ئېچىشتى ۋە ئۆتكەنكى قوپاللىقىغا ئۆكۈندى.

جەۋلان ھەممىگە تەكشى بىر قارىۋەتكەندىن كېيىن يىغىننى باشلىدى. ئۇ يېزىلىق ھۆكۈمەتتە ئېچىلغان ئۈچ كۈنلۈك يىغىننىڭ روھىنى يەتكۈزدى. قۇمچاقار، ئەلئابداننىڭ سىنىپى قاپقىنى ئېچىش ھەققىدە ناھىيىلىك پارتكوم شۇجىسى لى چاڭمىن ۋە ئابلىز ھاكىملارنىڭ يازما يوليورۇقى، ۋاڭ يۇڭ، ئەيسايۇپ، بارنىيازىلارنىڭ قۇمچاقار، ئەلئابدا يېزىلىرىدا جىددىي كېتىۋاتقان سىياسىي ھەرىكەتتە قولغا كەلتۈرگەن نەتىجىلىرى، ئىگىلىگەن تەجرىبە - ساۋاقلرى، كېيىنكى باسقۇچنىڭ مۇھىم ۋەزىپىلىرى ھەققىدە بەرگەن دوكلاتلىرىنى ئوتتۇرىغا قويدى. ئاندىن قۇمتام كەنتىدىكى مۇرەككەپ ئىقتىسادىي مەسىلىلەر ئۈستىدە توختالدى. بولۇپمۇ قۇمتام كەنت دېھقانلىرىنىڭ قان - تەرنىنى شوراپ، ئۆزىنى سەمىرىتىپ كېلىۋاتقان بىر قىسىم كادىرلارنىڭ خىيانەتچىلىك، چوڭ يەپ، چوڭ ئىگىلەش، ھەتتا كەنتنىڭ بارلىق خەزىنىسىنى ئۈچ ئادەم ئىگىلىۋېلىشتەك



ئېغىر زوراۋانلىقنى ۋە بەزى كادىرلارنىڭ تۇرمۇش ئىستىلىدا چىرىپ كەتكەنلىكىنى لەيلى پاجىئەسى ئارقىلىق دەلىللەپ سۆزلىدى. بىراق، مۇشۇنداق ھەق - ناھەقنى، دېھقانلارنىڭ جانجان مەنپەئىتىنى قوغداشتا كامال ۋە لەيلىدىن ئىبارەت ئىككى مۇھىم شاھىتنى يوشۇرۇش ئارقىلىق سىياسىي ھەرىكەتنى پالەچ ھالغا چۈشۈرۈپ قويۇش، يامانلارنىڭ تەنتەنە قىلىشىغا پۇرسەت ھازىرلاپ بېرىشتەك ئاسىيلىقنىڭمۇ يۈز بەرگەنلىكىنى ئېچىنىش، غەزەپ ئىچىدە ئوتتۇرىغا قويدى.

— ھەيرانمەن، نەچچە يىللاردىن بېرى خىزمەت گۇرۇپپىسىنى «شەۋ قەدرى»نى كۈتكەندەك كۈتۈپ، ئاخىرىدا، چاۋار، ئىگەمبەردى، مەتسىدىقلارنىڭ مەيدانىدا تۇرۇپ، دېھقانلارنىڭ مەنپەئىتىگە قارشى تۇرغىنىڭلار نېمىسى؟! — جەۋلان ئاچچىقىدا قىزىرىپ كەتتى، — ھەتتا بۇ ئۈچ ئەبلەخنىڭ ھۆكۈمرانلىقىنى مەڭگۈ ساقلاپ قېلىش ئۈچۈن دېھقانلارنىمۇ ئۆزۈڭلارنىڭ خاتا يولىغا مەجبۇرىي ئېلىپ كىردىڭلار.

جەۋلاننىڭ دەۋاتقانلىرى ئەمەلىي پاكىتلار ئىدى. بۇنىڭغا يا «ئاق» ياكى «قارا» دەيدىغانغا ھېچكىمنىڭ ھەددى ئەمەستە! جەۋلان ئۇلارنىڭ «ئاغىنىمىز»، «بۇرادىرىمىز» دېگەن تار ئۇقۇم ئىچىدە كىملىرىنى يىغلىتىپ، كىملىرىنى كۈلدۈرگەنلىكىنى سورىغىنىدا، كادىرلار خۇددى قوقاستا ئولتۇرغاندەك بولۇپ كەتتى. ناۋادا ئىشلار شۇلارنىڭ ئىرادىسى بويىچە ئاياغلىشىپ، چاۋار، ئىگەمبەردى، مەتسىدىقلار «تەختى» دە قايتا ئولتۇرۇپ قالغىنىدا ئۇلار يەنە قايسى يۈزى بىلەن يۇقىرىغا «خىزمەت گۇرۇپپىسى» ھەققىدە گەپ ئاچار؟!

— دېھقان خەق دېگەن ھەرقانچە ئەرشىئەلاغا چىقىپ كەتسەكمۇ، يەنىلا دېھقانلىقىمىزنى قىلىدىكەنمىز، — دېدى زۇلال خىجالەتچىلىكتە ھۈپپىدە ئېسىلىپ، — بىز ھەقىقەتەن كالتە پەملىك قىپتىمىز. ئاغىنىمىز كامالنىڭ تەقدىرىدىن ئەنسىرەپ،

مىڭلىغان كاماللارنىڭ يىغىسىنى ئويلىمايتىمىز، ھەتتا يامانلارنىڭ دېيىغا ئۇسسۇل ئوينىغىنىمنى ئويلىساملا يەرگەن كىرىپ كەتكۈدەك بولۇپ كېتىمەن.

زۇلالنىڭ دەۋاتقانلىرى دەرۋەقە يۈرىكىدىن چىققان سۆزلەر بولۇپ، مەنىۋى ئاچلىقتىن كۆرە ماددىي ئاچلىقنى، مەنىۋى يالڭاچلىقتىن كۆرە ماددىي يالڭاچلىقنى، روھىي قۇللۇقتىن كۆرە، ماددىي قۇللۇقنى ئازابنىڭ يۇقىرى پەللىسى دەپ بىلىدىغان، ئاتىسىز دېھقانلاردىن ئاغرىنىپ كېتىشكىمۇ بولمايتتى. ئەدناسى ئىگەمبەردى: «ئەگەر ئازابنىڭ كامالنى ئاياڭلار، ئۇنى پاشلىققا كىرگۈزۈۋېتىپ ياخشى قىپتىكەنمەن، بولمىسا تېگى - تەكتى ئېنىق بولمىغان قارا نوپۇس، گۇمانلىق خەنزۇنى ئۆيىدە يوشۇرۇپ ساقلاپ قانۇنسىز بالا تاپقان، دېگەن جىنايەت بىلەن قولغا ئېلىنىپ كېتىشى تۇرغانلا گەپتە...» دېسە زۇلال بىلەن مەتنىياز: «ھوي راسوي» دېگەندەك باشلىرىنى لىڭشىتىپ، ئۇنىڭ قازغان ئورسىغا پۇت ساڭگىلىتىپ بەرگەن تۇرسا، ھەتتا چاۋار: «كامالنىڭ پاشلىققا كىرىپ كەتكىنى خۇدانىڭ يۆلىگىنى، ئۇ ئاتلارنىڭ بوغۇزىنى ئۇن تارتىپ يېدى، ئاشلىق، ماي، ئاق ئوغۇت، يوتقان - كۆرپە، كىگىزلەرنى قاراڭغۇ بازاردا سېتىپ خەجلىدى، ئىگەمبەردى ئۇنى پالىغان بولۇپ، تۈرمىدىن قۇتقۇزۇپ قالدى...» دەپ گەپ ئويناتسا، «ئۇنداقتا كامال بىلەن سىلەردىن تەڭلا ھېساب ئالىمىز...» دېيەلىدىمۇ، ئەڭ بولمىسا «كامالنىڭ يېگەنلىرىگە ئەترەتلەر، دېھقانلار جاۋاب بېرىدۇ» دەپ قويسىچۇ كاشكى.

— چاۋار، ئىگەمبەردىلەرنىڭ سالغان تەھدىتلىرىدىن قورقۇپ كېتىپسىلەر - دە؟ — دېدى جەۋلان زۇلال بىلەن مەتنىيازغا قاراپ، — كامال بەزى يامان ئىشلارنى قىلىپ قويغان تەقدىردىمۇ ئاشۇلارنىڭ بېسىملىرىدىن قورقۇپ قىلىدىغانلىقى ئېنىققۇ.

جەۋلاننىڭ سۆزىدىن ئولتۇرغانلار بىردىنلا جانلىنىپ،



«راست»، «توغرا»، «شۇنداق بولىدۇ - دە» دېيىش چىرايلىرى
ۋىللىدە ئېچىلدى.

— كامال ۋە لەيلى مەسلىسىدە مېنىڭ كۆڭلۈمدە سان بار، —
جەۋلاننىڭ تەلەپپۇزىدىن ئىشەنچ چىقىپ تۇراتتى، — ئىككى ياش
بىر - بىرىنى ياخشى كۆرۈپ، بەزى بېسىملار تۈپەيلىدىن خاتالىق
ئۆتكۈزۈپ قويسا، ئۇنى سىياسەت توغرا بىر تەرەپ قىلىدۇ.

جەۋلان ھەممىسىنىڭ يېنىك تىن ئېلىپ، چىرايلىرى
ئېچىلغان ھالدا بىر - بىرىگە پىچىرلاشقانلىقىنى كۆرۈپ قالدى.
ئۇ بايىمۇ كامالنى ئاقلاپ بىر ئېغىز گەپ قىلىپ قويۇۋىدى،
ئۇلار دەرھاللا باشلىرىنى لىڭشىتىپ، «شۇنداق»، «توغرا»
دېيىش كەتكەن ئىدى. جەۋلان: «كامالنىڭ ئاغىنىلىرى، ئايرىم
ئەترەت كادىر، ئاكتىپلىرى ئىچىدىلا ئەمەس، ئۇنىڭ كەنت
بويىچە ھۆرمەت - ئىناۋىتى بار ئىكەن، ھەممىسى ياخشى
كۆرىدىكەن...» دېگەن ئۇقۇمغا كەلدى. ئۇ ئويلىنىپ قالغان شۇ
پەيتتە كۆزلىرى تاسادىپىي كامالەتنىڭ كۆزلىرى بىلەن
ئۇچرىشىپ قېلىپ، ھەر ئىككىلىسى قىزىرىپ كېتىشتى.

— جەۋلان، ئېسىڭىزدىمۇ؟ سىز يىغىنغا ماڭىدىغان كۈنىڭىز
مەن «قايتىپ كەلگىنىڭىزدە، يېڭىچە غەيرەت - شىجائەتكە تولغان
قۇمتاملىقلارنى كۆرۈشكە كاپالەتلىك قىلىمىز...» دېگەندىم، —
دېدى ھاشىم، — بىز كامال بىلەن لەيلىنى ئوتتۇرىغا ئېلىپ
چىقىشنى مەسلىھەت قىلغانىدۇق. شۇڭا، مەن كۆپچىلىكنىڭ
ئارزۇسى بويىچە لەيلىنى سىز بىلەن ئۇچراشتۇرۇش مەقسىتىدە
ئېغىلغا ئورۇنلاشتۇرغانىدىم.

— ھاشىمكا، كۆڭلۈمنى ياساۋاتامسىز، قانداق؟
جەۋلاننىڭ سۆزىدىن ھەممىسى كۈلۈشۈپ كېتىشتى.
مەتنىيازىمۇ كۈلكىگە يۆلەپلا ئىچىدىكىنى چىقىرىۋالدى:
— ئۇنداق دېسىڭىز بىزگە ئۇۋال قىلغان بولىسىز...
— ئەمدى مايلىق قاپاق بولۇپ قالدۇقمۇ نېمە؟

ئايشەمنىڭ تۇمشۇقلىرىنى ئۇچلاپ، قاپاقلىرىنى تۈرۈپ، دېگەن گېپىدىن باشقىدىنلا كۈلكە كۆتۈرۈلدى.

— گەپلىرىمنى چاقچاق دەپ چۈشىنىڭلار، ئۆتكەنكى «سالىپاڭ قۇلاق توشقان» بولماسلىق ھەققىدىكى ۋەدەڭلارنى ئاڭلىغان تۇرسام، — كامالەت تۇمشۇقىنى تۇتۇپ پۇسۇققىدە كۈلۈۋەتتى، — مېنىڭ كامالەتكە ئاچچىقم كېلىدۇ، «سالىپاڭ قۇلاق» دېگەن گەپنى ئۆزى كەشىپ قىلىپ قويۇپ، قاراڭلار يەنە تاماشا كۆرۈپ ئولتۇرغىنىنى...

كۈلكە تېخىمۇ ئەۋجىگە كۆتۈرۈلدى. چاقچاقتىن سۆيۈنۈپ كەتكەن كامالەت جەۋلانغا ئوغرىلىقچە قاراپ قويۇشى ئۇنىڭغا زەن سېلىپ ئولتۇرغانلار ئۆيىنى كۆتۈرۈۋەتكۈدەك كۈلۈشۈپ كېتىشتى.

— جەۋلان، سىزنىڭ، — دېدى ياربەختى خۇشاللىقىنى يوشۇرالمى، — كامال توغرۇلۇق قىلغان گەپلىرىڭىز مېنىڭلا ئەمەس، ھەممىمىزنىڭ كۆڭلىنى يايىرىتىۋەتتى.

— بىز كامال بىلەن ئەلئابدات تۇغۇلۇپ بىللە ئۆسكەن، بىللە ئوقۇغان، — كېرىمۇللا يېڭىلا قىردۇرغان ئېڭىكىنى سىلاپ قويدى، — ئۇ كىچىكىدىن تارتىپلا دىيانەتلىك، ئاق كۆڭۈل، سەمىمىي ئىدى.

— لەيلى ياتقان قازناق ئامبار ئۆگزىسىدە پەيدا بولغان سىرلىق كۆلەڭگە، مېنى نايمىگۈلدىن ئىبارەت قىسماققا دەسسەتمەكچى بولغانلىقى، — ئولتۇرغانلار پاراقلاپ كۈلۈپ كېتىشتى، — يەنە لەيلىنى «يامان جاڭگال» غا ئاپىرىپ تېنىتىۋېتىش پاجىئەسى قۇمتامدىكى چىرىكلىشىشنىڭ نەقەدەر ئېغىرلىقىنى ئىسپاتلايدۇ. شۇڭا مەن پاشلىققا بېرىپ كامالنى قايتۇرۇپ كېلىمەن.

كۆپچىلىك بىردىنلا جانلىنىپ، ئۆزئارا نېمىلەرنىدۇر دېيىشىپ شاۋ - شۇۋ كۆتۈرۈلدى. «زەپ بەلەن بولدى»، «چاۋارلار



ئەمدى باراڭ كۆرسىتىپ باقسۇن قېنى...» دېگەندەك گەپلەر بىلەن ھەممە روھلىنىپ كېتىشتى.

— جەۋلاننىڭ قارارىنى ھەممىمىز قوللايمىز، — ھاشىمنىڭ چىرايى بىردىنلا جىددىيلەشتى، — ھازىرلا تەكشۈرۈپ — ئېنىقلاش خىزمىتىدە قىيىنچىلىقلارغا دۇچ كېلىۋاتىمىز. نۇرغۇن تالونلارنىڭ ئورنى يوق، ئۆزگەرتكەن ھەم ئاق ھۆججەتلەردىكى ئەسلىي پۇل سانى قانچىلىك بىلەلمەيۋاتىمىز. چاۋار، ئىگەمبەردى، مەتسىدىقلار «قانداق قىلالايسەنكىن» دەپ تاش چىشلەپ تۇرۇۋاتىدۇ. ئۇلارنى مات قىلغۇدەك پاكىتقا قانداق ئېرىشىمىز؟ بۇ يەنىلا كامالغا باغلىق بولۇپ قالدى.

— شۇڭا، — دېدى زۇلال، — ئۇلارنىڭ ھەقىقىي خىيانتىنى بېكىتكىلى بولمايۋاتىدۇ.

— دۆلەتكە سېتىپ بېرىلگەن يېزا ئىگىلىك مەھسۇلاتلىرى، خام ئەشىلار، ئۆچكە تىۋىتى، گىلەم، كىگىز، تاغار، خۇرجۇن، قۇرۇق يەل — يېمىشلەرنىڭ تالون كۆتەكلىرى سودا ئىدارىسى، ئاشلىق ساڭ، ماي زاۋۇتى، گىلەم كارخانىلىرى، يەنە ئۇرۇقچىلىق پونكىتلىرىدا بار، — كامالەت سۆزلىسىلا ھاياجانلىنىپ كېتەتتى، — ئۇلار بىلەن كامال ئۆزى مۇناسىۋەتلىشىپ، ئاشۇ تالون كۆتەكلىرىنى ۋاقىتلىق بولسىمۇ ئەكېلىشى كېرەك، شۇندىلا ئۇلارنىڭ چار داستىخىنى «مانا مەن» دەپ ئۆزىنى ئاشكارىلايدۇ.

— ياشاڭ كامالەت، ئەقلىڭىزگە بارىكالا، — جەۋلان كۆپچىلىككە يۈزلەندى، — مەن پاشلىققا ئەخمەت بىلەن بارىمەن، نېپۇخان ئانىنىڭ ئۆيىگە ئېغىر مەسئۇلىيەتنى چۈشەندۈرۈپ ئىشەنچلىك مىنىڭلاردىن كۆزەتچى قويۇش، يېزا ھېساباتىغا پىششىق بىر قانچە ئادەم چاۋار، مەتسىدىقلارنىڭ تالون — ھۆججەتلىرىنى قايتىدىن تەكشۈرۈش ئىشلىرىغا ھاشىمكام بىلەن زۇلال ھەم ئايشەم ئاچىمىز مەسئۇل بولىدۇ.

كېچىك ئەترەت كادىرلىرى ۋە ئاكتىپلار ئۆزلىرى مەسئۇل بولغان خىزمەتلىرىدىكى سوراڭقا تېگىشلىك ئىشلارنى جەۋلان، ھاشىملاردىن سورىۋالغاندىن كېيىن ھەممىسى تارقىلىشتى. كامالەتنىڭ بۇ يىغىنىدىن ئايرىلغۇسى يوقتەك ئۇنىڭ، بۇنىڭ بىلەن پاراڭلىشىپ باققان بولسىمۇ، ئۇلارمۇ ئۇزغاندىن كېيىن ئارقىسىغا تارتىشىپقۇنا ئىشكىتىن چىقتى. جەۋلاننىڭ كۆز قىسىپ قىلغان ئىشارىتىنى چۈشەنگەن ھاشىم ئىشخانىدا قېپقالدى.

— بىر ئىش بارمىدى، — دېدى ھاشىم ئىشخانىدا ھېچكىم قالمىغاندا.

— چوڭ ئىشمۇ ئەمەس، كامالەتكە دەپ قويسىڭىز، ئىشخاناغا كېلىپ كەتسە.

— بىرەر ئىش بارمىدى؟ ياكى ماڭا دېگىلى بولمامدۇ؟
— ئۆلۈشكۈن ئۇنىڭغا قوپاللىق قىلىپ ساپتىمەن، خۇددى چىۋىن يۇتۇۋالغاندەكلا بولۇپ قالدۇم. كەچۈرۈم سوراپ قويماي دېگەن.

— ئاتا — ئانىسى يوق يېتىم چوڭ بولغان قىز، — ھاشىم خۇشال بولۇپ كەتتى، — كۆڭلى سۇنۇق، مىجەزى تۈز، بايا يىغلاپ كەپتىكەن، مەن سىز تەرەپتە تۇرۇپ نەسىھەت قىلىپ قويدۇم.

— ئۇ كۈنى لەيلىنىڭ كەچمىشلىرىنى ئاڭلاپ كەيپىياتىم ئۆرلەپ قاپتىكەن.

— بولسۇ، — ھاشىم ئىشكىنى ئېچىپ بولۇپ كەينىگە قايرىلدى، — جەۋلان، سىز بەك كۆڭۈل ئايايسىز جۇمۇڭ.

ھاشىم چىقىپ كەتتى. جەۋلان ئۈستەل تارتىمىسىدىن بىر قانچە كۈنلۈك گېزىتنى ئېلىپ، كۈنتەرتىپى بويىچە كۆز يۈگۈرتۈپ چىقتى. ھەر كۈنلۈك گېزىت ئۈرۈمچىدىن ۋاقىتدا، ئەڭ بولمىغاندىمۇ، بىرەر كۈن كېچىكىپ ئايروپىلاندا كېلەتتى.



چاللىق پەھىم ئىسەرلىرى

ئەمما، پوچتىخانا خادىمى قېچىر بىلەن بىر نەچچە كۈنلۈك گېزىتنى بىر يوللا توشۇپ قۇمچاقار يېزىلىق پوچتا پونكىتىغا تاپشۇرغۇچە 4 ~ 5 كۈن ئۆتەتتى. پوچتا پونكىتىدىكىلەر باشقۇرۇش رايون، مەيدان، ئورمانچىلىق پونكىت، كەنتلەرگە تارقاتقۇچە يەنە بىر نەچچە كۈن كېتەتتى. قىسقىسى گېزىت ھەپتە ياكى ئون كۈن كېچىكىپ كەلسىمۇ، ھەر ھالدا گېزىت خەۋەرلىرىدىن خەۋەر تاپقىلى بولاتتى. جەۋلان ئىچكىرىدىكى قايسدۇر بىر پولات زاۋۇتىنىڭ داچىڭدىن ئۆگىنىپ يىللىق ۋەزىپىنى ئاشۇرۇپ ئورۇندىغانلىقى، بۇ زاۋۇت يىللىرى تىرىشىپ ئىشلەپ، كۈنسېرى يۇقىرى ئۆرلەپ، يەنە ئون يىلدا ئامېرىكىغا يېتىشىۋالدىغانلىقى، شىمالدىكى مەلۇم يېزا ئىگىلىك مەيدانى داچەينى ئۈلگە قىلىپ، ئاشلىقنىڭ بىرلىك مەھسۇلاتىنى گاڭياۋدىن ئاشۇرۇۋەتكەنلىكى، داچەينىڭ شۇجىسى چىڭ يىڭگۈيىنى جۇڭياڭ رەھبەرلىرى قوبۇل قىلغانلىقى قاتارلىق خەۋەرلەرنى ئوقۇپ بولۇپ، ئەمدىلا خەلقئارا خەۋەرلەر بېتىنى ئېچىشى ئىشك چىكىلىپ كامالەت قورۇنۇپقنا كىرىپ كەلدى. ئۇ بوسۇغا تۈۋىدىن بىر قەدەممۇ ئالماي يەر بېقىپ تۇراتتى:

— مېنى چاقىرىپتىكەنسز، — كامالەت يەنىلا بېشىنى كۆتۈرمىدى، — بىرەر ئىشىڭىز بارمىدى؟

— شۇنداق، — جەۋلان كۈلدى، — سىزنى قۇم يېيىغقا ياكى يۇلغۇنلۇققا ئاپىرىپ تېنىتىۋېتىپ كېلەيمىكەن دەيمىنا.

— بولسىغۇ ئىككىمىز تەڭلا تېنەپ كەتسەك بەك ياخشى بولاتتى...

— مەن قۇملۇقتا تېنەپ كەتسەم ئايالىم بىلەن تۆت بالام قانداق قىلىدۇ؟

— ئەسكى، يالغانچى، — كامالەت جەۋلانغا قارىدى، كۈلۈپ يۈزىنى قاچۇردى، — ئۇنداق پاخپاق گەپلىرىڭىزگە ئىت - مۈشۈكلەرمۇ ئىشەنمەيدۇ.